

## ٹرانس جینڈر ایکٹ، چند توجہ طلب پہلو

ڈاکٹر ام کلنوم °

خلق کائنات کی کمال حکمت ہے کہ اس نے زمین پر اپنے 'خلیفہ' انسان کو دو صنفوں میں پیدا کیا، جو انسانیت میں یکساں ہونے کے باوجود جسمانی ساخت، ذہنی و نفسانی اوصاف اور جذبات و داعیات، ایک دوسرے سے مختلف لے کر پیدا ہوئے ہیں۔ قرآن میں متعدد مقامات پر اس حقیقت کو مختلف اسالیب میں بیان فرمایا گیا ہے۔ ارشاد خداوندی ہے:

اور یہ کہ اسی نے زر اور مادہ کا جوڑا پیدا کیا۔ (النجم: ۵۳: ۲۵)

سورہ شوریٰ میں ربِ کریم کی عظمت اور قدرت کے اظہار کے طور پر فرمایا:

اللہ زمین اور آسمانوں کی بادشاہی کا مالک ہے۔ جو کچھ چاہتا ہے پیدا کرتا ہے، جسے چاہتا ہے لڑکیاں دیتا ہے، جسے چاہتا ہے لڑکے دیتا ہے، جسے چاہتا ہے لڑکے اور لڑکیاں ملا جلا کر دیتا ہے، اور جسے چاہتا ہے بانجھ کر دیتا ہے۔ وہ سب کچھ جانتا اور ہر چیز پر قادر ہے۔ (الشوفی: ۳۲: ۳۹-۵۰)

اللہ کی عطا کردہ جنس، اصولِ زوجیت اور اس کے نتیجے میں طریقہ تناسل، اللہ کی تخلیق کردہ نشانی ہے۔ یہ سب اس کی قدرت اور حکمت کا اظہار ہے۔ البتہ بعض اوقات اللہ ہی کی حکمت کے تحت دورانِ حمل یا کچھ عوامل کے اثر انداز ہونے یا صنفی خلیوں (عورت کے بیضہ یا مرد کے نطفہ) میں کسی جینیاتی (ڈی این اے) تبدلی یا تغیر کے باعث پچھے کی جنسی شناخت میں ابهام واقع ہو جاتا ہے۔ پیدائشی نقصان جسم کے کسی بھی حصے میں ہو سکتے ہیں۔ وہ کوئی بھی ہوں، کہیں بھی ہوں ایک بیماری اور آزمائش ہیں۔ ان نقصان کو اندرسکس (Inner Sex) یا جنسی تشوونما کی خرابی

° میڈیکل سائنسز کی استاد، لاہور

ماہنامہ عالمی ترجمان القرآن، اکتوبر ۲۰۲۲ء

(Disorder of Sex Development) کا نام دیا گیا ہے۔ ایسے تمام افراد کو 'غشی' کہا جاتا ہے۔ جنسی ابہام ایک معدودی ہے جو آبادی کے ۰.۰۱۷ فی صد افراد میں نوٹ کی گئی ہے۔ دیگر معدود بیوں یا بیماریوں کی طرح اس کا ممکنہ علاج یا بندوبست میڈیکل کے شعبے اور معاشرے کی ذمہ داری ہے اور ان کے حقوق متعین ہیں۔

'ٹرانس جینڈر' کے حقوق کی حفاظت کے نام پر جو قانون سازی ہوئی ہے یا کی جا رہی ہے، اس میں ایسے افراد کے حقوق کی حفاظت یا معاشرے میں انھیں باعزّت مقام دینے کی سرے سے کوئی بات ہی نہیں۔ 'ٹرانس جینڈر' کے عنوان میں ضمناً ان کا ذکر آگیا ہے۔

'جنس' (Sex) تو وہ ہے جو کسی فرد کی پیدائش کے وقت حیاتیٰ شناخت ہے، جب کہ 'جینڈر' کا مفہوم مختلف ہے۔ یہ وہ کیفیت ہے جو ایک فرد اپنے بارے میں محسوس کر لے یا معاشرہ اس سے اس کردار کی توقع رکھے۔ دوسرے لفظوں میں اگر ایک مرد یا محسوس کرتا ہے کہ وہ عورت ہے، اور وہ عورتوں جیسی شناخت رکھنا چاہے اور 'عورت' ہونے کی حیثیت میں مردوں سے جنسی لذت کا خواہش مند ہو تو وہ اس کا جینڈر ہے۔ اسی طرح کوئی 'عورت' خود کو 'مرد' محسوس کرتے ہوئے 'مردانہ' اطوار اختیار کر سکتی ہے۔ گویا 'جینڈر' اصل 'جنسی' شناخت سے مختلف ہو سکتا ہے۔

اسی سوچ کو مزید ترقی ۱۹۰۸ء کے عشرے میں ملی جب ۱۹۰۷ء میں 'ٹرانس جینڈر' کی اصطلاح سامنے آئی۔ 'بنیادی انسانی حقوق' کے تحفظ کے نام پر فرد کے اس حق کو تسلیم کیا گیا کہ حیاتیٰ جنسی تعین سے قطع نظر کرتے ہوئے وہ اپنی جنس کا تعین اپنی خواہش سے کر سکتا ہے۔

ایک مرد کو اپنا مرد ہونا پسند نہیں ہے تو وہ 'عورت' بن سکتا ہے اور کسی عورت کو اپنا عورت ہونا اچھا نہیں محسوس ہوتا تو وہ 'مرد' بن سکتی ہے۔ اس خواہش کی تنگی کے لیے میڈیکل سائنسز اس کی پوری مدد کریں گی۔ چنانچہ 'مرد' کو 'عورت' بنانے کے لیے نسوانی ہار مون دے کر اور پلاسٹک سرجری کے ذریعے جسمانی ساخت میں تبدیلی لائی جاسکتی ہے۔

اسی طرح عورت کی 'مرد' بننے کی خواہش ہے، تو مردانہ ہار مون اور سرجری کے ذریعے اس کی جسمانی ساخت میں رو بدل ممکن ہو سکتا ہے۔ ظاہری ساخت میں تبدیلی کا جینیاتی ساخت پر کوئی اثر نہیں ہوتا۔ خالق کا نبات کی توہر تخلیق 'منفرد' ہے۔ عورت اور مرد کا بنیادی غلیہ (۰۰۱) بلکہ

ہر خلیہ منفرد ہے، ایک دوسرے سے بالکل مختلف۔

ابتدا میں اپنی حیاتیاتی جنسی شناخت پر عدم اطمینان کو ایک 'نفسیاتی بیماری' قرار دیا گیا۔ بعد ازاں اسے ذہنی اور نفسیاتی بیماریوں کی فہرست سے نکال کر 'فرد کا حق'، قرار دے دیا گیا اور دُنیا بھر کو اس 'حق' کو تسلیم کرنے کا حکم صادر کر دیا گیا۔

دراصل 'ٹرانس جینڈر' کے نام پر ہم جنسیت کا تحفظ بلکہ فروع مقصود رہا ہے۔ 'ٹرانس جینڈر' کی پوری بحث اور تذکرے میں 'خنثی' یا 'خواجہ سرا' کا تو کہیں ذکر ہی نہیں ملتا۔ ایسا غالباً صرف ہماری پاکستانی پارلیمنٹ میں ہوا کہ انھیں ایک دوسرے سے منسلک کر دیا گیا، تاکہ 'خنثی' کی آڑ میں نئی اصطلاح 'ٹرانس جینڈر' قابل قبول بنائی جاسکے۔ اس اصطلاح کو قابل قبول بنانے کے لیے میدیا اور دوسرے مقامات پر 'خنثی'، کو 'ٹرانس'، کہنا شروع کر دیا گیا۔

حضرت ابو ہریرہؓ رسول اللہ صلی اللہ علیہ وسلم کا ارشاد روایت کرتے ہیں: "چار آدمی صح

کے وقت اللہ کے غضب میں ہوتے ہیں اور شام کو بھی اللہ ان سے ناراض ہوتا ہے۔"

میں نے پوچھا: "وہ کون ہیں یا رسول اللہ؟"

فرمایا: • وہ مرد جو عورتوں کی مشاہبت اختیار کریں۔ • وہ عورتیں جو مردوں کی طرح بنتی

ہیں • وہ شخص جو چوپا یہ کے ساتھ غیر فطری حرکت کرتا ہے • وہ مرد جو مرد سے اپنی

خواہش پوری کرتا ہے۔

اللہ کا دین تو ظاہری مشاہبت بھی گوارا نہیں کرتا، کجا یہ کہ فطرت میں تبدیلی کے جتن ہوں اور پھر اسے قانونی تحفظ بھی حاصل ہو۔ یہ نہ صرف انسانی مرتبہ و مقام اور شرف کی تو ہیں ہے بلکہ فطرت کے خلاف بغاوت ہے۔ انسانی حقوق کی آڑ میں ایسے شرمناک افعال کی کوئی گنجائش نہیں ہے۔ نیکی، رحم، عدل اور احسان کے معانی میں تمام بنیادی انسانی حقوق کی پاسداری کی جاتی ہے مگر اپنی خواہشات کی تابع داری کو انسانی حقوق کا نام نہیں دیا جا سکتا۔ 'خواہش پرستی' کو شرک بھی قرار دیا گیا ہے۔ ارشاد باری تعالیٰ ہے:

کبھی تم نے اس شخص کے حال پر غور کیا ہے جس نے اپنی خواہش نفس کو اپنا معبود بنایا

ہو؟ کیا تم ایسے شخص کو راست پر لانے کا ذمہ لے سکتے ہو؟ (الفرقان: ۲۵: ۲۳)

سورہ کھف میں مزید وضاحت سے ارشاد ہے:  
 کسی ایسے شخص کی اطاعت نہ کرو، جس کے دل کو ہم نے اپنی یاد سے غافل کر دیا ہے اور  
 جس نے اپنی خواہشِ نفس کی پیروی اختیار کر لی ہے، اور جس کا طریقہ کارافرات و تفریط  
 پرمی ہے۔ (الکھف: ۱۸: ۲۸)

اللہ سبحانہ و تعالیٰ کی تخلیق میں تبدیلی شیطانی کام ہے۔ انسان جسے رب العزت نے  
 احسن تقویم بنایا، اپنے خلیفہ ہونے کا شرف بخشنا۔ جب اپنے اس شرف سے غافل ہوتا ہے اور نفس  
 کی بائگیں شیطان کے ہاتھ میں دے دیتا ہے، تو وہ اپنے طے شدہ ایجنسٹ دے پر اسے چلاتے ہوئے  
 اسے جہنم کا ایندھن بنائے کر چھوڑتا ہے، جیسا کہ ارشادِ بانی ہے:

وہ اس باغی شیطان کو معبد بناتے ہیں جس کو اللہ نے لعنتِ زده کیا ہے۔ (وہ اس شیطان  
 کی اطاعت کر رہے ہیں) جس نے اللہ سے کہا تھا کہ ”میں تیرے بندوں سے ایک  
 مقرر حصہ لے کر رہوں گا، میں انھیں بہکاؤں گا، میں انھیں آرزوؤں میں اُلْجھاؤں گا،  
 میں انھیں حکم دوں گا اور وہ میرے حکم سے جانوروں کے کان بھاڑیں گے اور میں  
 انھیں حکم دوں گا اور وہ میرے حکم سے خدائی ساخت میں ردو بدل کریں گے“۔ اس  
 شیطان کو جس نے اللہ کے بجائے اپنا ولی و سرپرست بنالیا وہ صریح نقصان میں  
 پڑ گیا۔ وہ ان لوگوں سے وعدے کرتا ہے اور انھیں امیدیں دلاتا ہے، مگر شیطان کے  
 سارے وعدے بجز فریب کے اور کبھی نہیں ہیں۔ ان لوگوں کا ٹھکانا جہنم ہے جس سے  
 خلاصی کی کوئی صورت یہ نہ پائیں گے۔ (النساء: ۲: ۱۱۷-۱۲۱)

خاتم النبیین نبی اکرم صلی اللہ علیہ وسلم نے ابیسی طریقہ واردات سے متنبہ فرماتے ہوئے  
 واضح ارشاد فرمایا: ”لعنت فرمائی اللہ تعالیٰ نے ان مردوں پر جو عورتوں کی مشابہت اختیار کرتے ہیں  
 اور ان عورتوں پر جو مردوں کی مشابہت اختیار کرتی ہیں“۔ (رواه البخاری)  
 سورۃ الاعراف میں خواہشات کے غلام کو اس کتے سے تنبیہ دی گئی ہے، جس کی لکھتی ہوئی  
 زبان ایک سو گھنے والی آتشِ حرث اور کبھی نہ سیر ہونے والی نیت کا پیغام دیتی ہے، (آیت ۱۷۶)  
 جنہی تبدیلی کے آپریشن کے بارے میں تمام مسلم علماء کا ایک ہی موقف ہے۔ مصر کا

الازہر ہو یا سعودی عرب کا دارالاوقاف، پاکستان اور ہند کے تمام مکاتب فکر کے علماء کا اس معاملے میں متفقہ فیصلہ ہے۔ ملائیشیا، مراکش، انڈونیشیا اور قطر کے علماء، غرض سب اس معاملے میں متفق ہیں۔ قطر کے وزارت اوقاف کے تحت کام کرنے والے مستند افقاء مرکز نے ایک سوال کے جواب میں ڈاکٹر محمد علی البار نے لکھا: ”اس قسم کے آپریشن کی اجازت کیسے دی جاسکتی ہے، جو اللہ سبحانہ و تعالیٰ کی تخلیق میں تبدیلی کو مستلزم ہے اور جبلت سے انحراف بھی شامل ہے۔ آپریشن صرف اسی صورت میں ہو سکتا ہے جب حالت مشتبہ ہو جیسا کہ ایک مرد حقیقت میں عورت ہو، لیکن اس کے اعضا مردوں کی طرح ہوں تو ایسی صورت میں اپنی قدرتی اور اصل حالت پر واپس آنے کے لیے آپریشن کروانے میں کوئی حرج نہیں (اور اسی طرح دوسری صورت میں)۔

لیکن اگر اعضاء معمول کے مطابق ہیں، جنسی شناخت میں کوئی شبہ نہیں ہے تو محض خواہش کی تکمیل کے لیے جس کی تبدیلی کا آپریشن کروانا جائز نہیں۔ فقط جنس مخالف کی طرف نفیاتی میلان اور رجحان اس آپریشن کے لیے جوانہ نہیں بن سکتا بلکہ یہ رجحان ختم کرنے کے لیے اللہ تعالیٰ کی طرف رجوع کرنے اور اپنا نفیاتی علاج کروانے کی ضرورت ہے۔

---